



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

کیا فرماتے ہیں علمائے دین و مفتیان کرام اس مسئلہ کے بارے میں کہ میرے خاوند نے میری والدہ کے ساتھ زنا کر لیا تو مولوی حضرات نے فتویٰ دیا کہ تمہارا نکاح ٹوٹ گیا ہے تو اپنے خاوند پر حرام ہو گئی ہے، اس کے بعد میرے خاوند نے مجھے زبانی اور تحریری طلاق دے دی، طلاق کے تین ماہ بعد میں نے ایک دوسرے آدمی سے نکاح کر لیا۔ عرصہ ۲/۳ سال گزرنے کے بعد اس نے بھی مجھے طلاق دے دی۔ اس کے لفظ سے ایک بچہ ہے جس کی عمر ۲/۳ سال ہے وہ بھی میرے پاس ہے۔ طلاق دی کو ۱/۲ ماہ کا عرصہ ہو گیا ہے۔ اب میں اپنے پہلے خاوند کی طرف جانا چاہتی ہوں یعنی پہلے خاوند سے نکاح کرنا چاہتی ہوں میرے لئے شریعت میں کیا حکم ہے؟ فتویٰ دے کر (ثواب دارین حاصل فرمائیں۔) (سائلہ فاطمہ بیگم گرین ٹاؤن لاہور)

الجواب بعون الوهاب بشرط صحة السؤال

السلام علیکم ورحمۃ اللہ وبرکاتہ

الحمد لله، والصلاة والسلام على رسول الله، أما بعد

صورت مسئلہ میں بشرط صحت سوال قرآن مجید میں حُرْمَتِ عَلَیْكُمْ اَمْثَلُكُمْ وبناتِ کُم سے لے کر وَالْمُحْصَنَاتُ مِنَ النِّسَاءِ اِلَّا مَا تَلَکْتُ اِیْمَانُ تک پندرہ رشتہ حرام کہے گئے ہیں بیوی کی والدہ، یعنی اپنی ساس سے بدکاری کرنے کی صورت میں بیوی کو ان میں ذکر نہیں کیا بلکہ ان حرام رشتوں کے ذکر کے بعد فرمایا اَھْلَ لَکُمْ مَاوَرَاءَ ذَٰلِکُمْ سورۃ النساء آیت ۲۳ رشتوں کے علاوہ عورتیں تمہارے لئے حلال کر دی گئیں ہیں معلوم ہوا کہ ساس سے زنا کرنے پر زوج حرام نہیں ہوتی۔ جمہور علماء کا یہی مذہب ہے ہاں حنفیہ کے نزدیک بیوی حرام ہو جاتی ہے کیونکہ ان کے نزدیک جیسے کسی عورت سے نکاح کرنے سے اس کے اصول (یعنی والدہ، مانی اور فروع منوحد بیوی کی بیٹی پوتی وغیرہ) حرام ہو جاتے ہیں اسی طرح زنا سے حرام ہو جاتے ہیں مگر احناف کا یہی مذہب مذکورہ بالا آیت شریفہ اور حسب ذیل احادیث کے مخالفت ہے لہذا صحیح نہیں، حضرت عائشہ رضی اللہ عنہا سے روایت ہے:

عَنِ عَائِشَةَ رَضِيَ اللَّهُ عَنْهَا قَالَتْ: سُئِلَ رَسُولُ اللَّهِ صَلَّى اللَّهُ عَلَيْهِ وَسَلَّمَ عَنِ الزَّجْلِ يَتَّبِعُ الْمَرْأَةَ خَرَاءً أَيْ يَتَّبِعُ الْإِبْنَةَ خَرَاءً أَيْ يَتَّبِعُ أُمَّنَا؟ قَالَتْ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "لَا يُحْرِمُ النِّحْلَانِ، إِنَّمَا يُحْرِمُ مَا كَانَ بَيْنَ كَرَّحٍ لَّحَالٍ" (قال إسنائی: قال عبد الله بن نافع: ورواه نافع) (۱: السنن الكبرى للبيهقي ج ۴، ص ۶۹ فتح الباری باب ما یحل من النساء ما یحرم ج ۹ ص ۱۹۱)

کہ حرام کو حرام نہیں کرتا کیونکہ شرعی نکاح ہی سے حرمت مصاہرت ثابت ہوتی ہے مگر اس حدیث کا ایک راوی متروک ہے، لہذا یہ ضعیف ہے۔

حدیث بن عمر لایُحْرَمُ النِّحْلَانِ سنن ابن ماجہ باب لا یحرم النحل ج ۱ ص ۱۴۶- قال الحافظ ابن حجر وإسناده أصح من الأول أي من إسناده عائشة المذكورة (۲: فتح الباری باب ما یحل من النساء ما یحرم ج ۹ ص ۱۹۳)

حضرت عبداللہ بن عمر رضی اللہ عنہ سے روایت ہے کہ رسول اللہ ﷺ نے فرمایا حلال کو حرام نہیں کرتا۔

(عن ابن عباس رضي الله عنهما في رجل غشي أم امرأته قال: "تُحْظَى حُرْمَتَيْنِ، وَلَا تُحْرَمُ عَلَيْهِ امْرَأَتُهُ") (السنن الكبرى باب الزنا لا یحرم النحل ج ۷ ص ۱۶۸)

حضرت ابن عباس ایک ایسے شخص کے متعلق سوال کیا گیا جس نے اپنی ساس کے ساتھ زنی کیا تھا تو حضرت ابن عباس نے فرمایا کہ اس نے حرم میں پامال کیں، تاہم اس زنی سے اس کی بیوی اس پر حرام نہیں ہوتی۔

(اس حدیث پر لکھتے ہیں اسناد صحیح۔) (فتح الباری ج ۹ ص ۱۳۴ حافظ ابن حجر عسقلانی)

بخاری کے محدث مولانا احمد علی حنفی صحیح بخاری کے بین السطور لکھتے ہیں اسناد صحیح بخاری ج ۲ ص ۷۲۵- کہ اس اثر کی سند صحیح ہے۔

الشیخ السید محمد سابق المصری لکھتے ہیں:

قوله تعالى وأهل لكم ما وراء ذالك فمذا بیان عما یحل من النساء بعد بیان ما حرم منهن ولم يذكر أن الزنا من أسباب الترخيم. فلهذا ج ۲ ص ۶۵

کہ آیت

وأهل لكم ما وراء ذالك میں اللہ نے حرام رشتوں کے ذکر کے بعد حلال رشتوں کو بیان فرمایا ہے اور زنا کو اسباب تخریم میں ذکر نہیں کیا۔

شیخ الإسلام حافظ ابن حجر فرماتے ہیں:

أبي ذالك ذمب الجمهور وجتهد أن النكاح في الشرع إنما يطلع على المعتود عليها لا على مجرد الوطء وإيضاحا لالتا لصادق فيه وللاعادة ولا ميراث فتح الباری ج ۹ ص ۱۹۵

کہ جمہور علمائے امت اس طرف گئے ہیں کہ زنا سے حرمت مصاہرت ثابت نہیں ہوتی، ان کی ایک دلیل یہ ہے کہ شریعت میں نکاح عدم کا نام ہے مطلق و طی کا نہیں، علاوہ ازیں ان میں زنی کی وجہ سے نہ تو زانی ذمہ مہر کی ادائیگی واجب ہوتی ہے اور نہ مزنیہ عورت پر عدت آتی ہے اور نہ اس میں قانون میراث لاگو ہوتا ہے، لہذا حرمت مصاہرت زنا سے ثابت نہیں ہوتی۔

مذکورہ بالا دلائل کی رو سے ساس سے زنا کے ارتکاب سے بیوی حرام نہیں ہوتی، نکاح قائم رہتا ہے اور حنفیہ کا موقف ہر لحاظ سے کچا اور کمزور ہے، لہذا ان کا یہ قول قابل اعتبار اور درخور اعتناء نہیں، پس جن مولویوں نے بیوی کی حرمت کا فتویٰ دیا تھا ان طایہ قنوی اگرچہ حنفی رو سے درست تھا مگر مذکورہ دلائل کی رو سے غلط تھا۔ چونکہ اس غلط فتویٰ کی بنیاد پر آپ کے شوہر نے آپ کو طلاق دی، اس لئے آپ کا نکاح طلاق کی وجہ سے ٹوٹا تھا زنا کی وجہ سے نہیں۔

اب آپ کے بیان کے مطابق آپ کے دوسرے شوہر نے آپ کو طلاق دے ڈالی ہے اور دوسرے شوہر کی طلاق پر سوال نامہ کی تصریح کے مطابق صرف ۱، ۲/۴ ماہ کا عرصہ گزرا ہے، لہذا ابھی عدت پوری نہیں ہوئی مطلقہ غیر حاملہ کی عدت تین حیض ہے۔

وَالنِّسَاءُ يَتَّبِعْنَ الْيَوْمَ مَا يُفْسِحْنَ عَلَيْهِنَّ فَرْوُهُ ۚ ۲۲۸... البقرة

اور حاملہ کی عدت وضع حمل ہے

وَأُولَاتُ الْأَحْمَالِ أَتْلُحْنَ أَنْ يَضَعْنَ حَمْلَهُنَّ ۚ ۴... الطلاق

لہذا جب تک آپ کو تین حیض نہ آجائیں اس وقت تک آپ اپنے پہلے شوہر کے ساتھ نکاح شرعاً نہیں کر سکتیں اور حمل کی صورت میں وضع حمل سے پہلے نکاح نہیں کر سکتیں۔ عدت (بصورت حیض یا وضع حمل) پوری ہو جانے پر آپ اپنے پہلے شوہر کے ساتھ نکاح شرعاً کر سکتی ہیں اگرچہ حنفی مولوی کے مطابق آپ ایسا نہیں کر سکتیں کہ سابقہ بنیاد قائم ہے مگر نہ ان کا فتویٰ صحیح ہے اور نہ اس کے فتویٰ کی بنیاد صحیح، لہذا ان کا فتویٰ قابل عمل نہیں۔ مفتی کسی قانونی سقم کا ہرگز ذمہ دار نہ ہوگا۔

هَذَا عِنْدِي وَاللَّهُ أَعْلَمُ بِالصَّوَابِ

فتاویٰ محمدیہ

ج 1 ص 728

محدث فتویٰ